

गोंदिया जिल्हयात जून, २०१३ मध्ये अतिवृष्टी व पाऊस यामुळे उन्हाळी धान पिकांचे झालेल्या नुकसानीपोटी एक विशेष बाब म्हणून शेतक-यांना मदत देण्याबाबत.

महाराष्ट्र शासन

महसूल व वन विभाग

शासन निर्णय क्रमांक- सीएलएस २०१३/प्र.क्र. ३५०/म-३

मंत्रालय, मुंबई-४०० ०३२.

दिनांक :- २२ मे, २०१४

वाचा :

- १) शासन निर्णय, महसूल व वन विभाग क्र. सीएलएस २०१३/५२१/प्र.क्र. २५५/म-३, दि. १४.०८.२०१३.
- २) जिल्हाधिकारी, गोंदिया यांचे पत्र क्र. अका/सअभूअ/कावि/३७३६/२०१३, दि. २६.११.२०१३

प्रस्तावना :-

गोंदिया जिल्हयात जून, २०१३ मध्ये अतिवृष्टी व पावसामुळे ३१२.२७ हे. क्षेत्रावरील ५०% पेक्षा अधिक उन्हाळी धान पिकांचे नुकसान झाले आहे. त्यापैकी गोंदिया तालुक्यात धान पिकांचे जे नुकसान झाले आहे ते उभ्या पिकाव्यतिरिक्त, कडपा (कापणी केलेले व शेतात तसेच पडलेली पिके) आणि पुंजणे (शेतात बांधून ठेवलेले कापलेले धानपिक) या स्वरूपातील असल्याने त्यासाठी “विशेष बाब” म्हणून मदत देण्याचा निर्णय खालीलप्रमाणे घेतला आहे.

शासन निर्णय:-

गोंदिया जिल्हयात जून, २०१३ मध्ये अतिवृष्टी व पावसामुळे उन्हाळी धान पिकांचे गोंदिया तालुक्यात १८६.६४ हे. क्षेत्राचे (२९.६३ हे. क्षेत्र उभ्या धान पिकाचे व १५७.०१ हे. कडपा व पुंजणे या स्वरूपातील धान पिक), तिरोडा तालुक्यात १०२.५८ हे. क्षेत्राचे देवरी तालुका २९.७५ हे. क्षेत्राचे आणि सालेकसा २.३ हे. क्षेत्राचे असे एकूण ३१२.२७ हे. क्षेत्रावरील ५०% पेक्षा अधिक उन्हाळी धान पिकांचे नुकसान झाले आहे. सदर ४ तालुक्यामध्ये धान पिकांचे नुकसान होऊन बाधित झालेल्या ८१५ शेतक-यांना प्रति हेक्टर रु. ७५००/- या दराने मदत देण्यास शासन मान्यता देण्यात येत आहे.

२. वरील प्रमाणे मदत वाटप करण्याबाबतच्या अन्य अटी व शर्ती संदर्भाधीन दि. १४.८.२०१३ च्या शासन निर्णयानुसार असतील.

३. वरीलप्रमाणे मदतीसाठी लागणारा खर्च, “२२४५, नैसर्गिक आपत्तीच्या निवारणासाठी सहाय्य (योजनेतर)” या मुख्य लेखाशीर्षमधून भागविण्यात यावा. निधी उपलब्धतेबाबत पुढील कार्यवाही महसूल व वन विभागाच्या (मदत व पुनर्वसन) म-११ कार्यासनाने करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५२६१२२७५६७०१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.रा.जगताप)

अवर सचिव, महाराष्ट्र शासन

प्रत,

१. अप्पर मुख्य सचिव (कृषी), कृषी व पदुम विभाग, मंत्रालय, मुंबई,
२. विभागीय आयुक्त, नागपूर.
३. जिल्हाधिकारी, गोंदिया
४. महालेखापाल-१ (लेखा व अनुज्ञेयता/लेखा परीक्षण), महाराष्ट्र राज्य, मुंबई
५. महालेखापाल -२ (लेखा व अनुज्ञेयता/लेखा परीक्षण), महाराष्ट्र राज्य, नागपूर
६. संचालक, लेखा व कोषागारे, महाराष्ट्र राज्य, मुंबई.
७. जिल्हा कोषागार अधिकारी, गोंदिया
८. सह सचिव (कार्यासन म-११), मदत व पुनर्वसन विभाग, मंत्रालय, मुंबई
९. कार्यासन अधिकारी , कार्यासन(अर्थसंकल्प-६/व्यय-९) वित्त विभाग, मंत्रालय, मुंबई
१०. कार्यासन अधिकारी , कार्यासन (आव्यप्र-१/आव्यप्र-२/म-७/म-११/मंनिक), महसूल व वन विभाग, मंत्रालय, मुंबई
११. कार्यासन अधिकारी, कार्यासन (१०-अ/१३-अ), कृषी विभाग, मंत्रालय, मुंबई
१२. कार्यासन अधिकारी, सहकार, पणन व वस्त्रोद्योग विभाग, मंत्रालय, मुंबई.
१३. निवडनस्ती म-३ कार्यासन,

प्रत माहितीसाठी अग्रेषित :-

१. मा.राज्यपाल यांचे सचिव,
२. मा.मुख्यमंत्री महोदयांचे प्रधान सचिव, मंत्रालय, मुंबई-३२

३. मा. उप मुख्यमंत्री महोदयांचे प्रधान सचिव, मंत्रालय, मुंबई-३२
४. मा. मंत्री, मदत व पुनर्वसन यांचे खाजगी सचिव, मंत्रालय, मुंबई-३२
५. मा. राज्यमंत्री, मदत व पुनर्वसन यांचे खाजगी सचिव, मंत्रालय, मुंबई-३२
६. मा. मुख्य सचिव यांचे वरिष्ठ स्वीय सहायक, मंत्रालय, मुंबई-३२.
७. प्रधान सचिव, महाराष्ट्र विधानमंडळ सचिवालय, यांचे स्वीय सहायक, विधानभवन, मुंबई.
८. सचिव, मदत व पुनर्वसन यांचे स्वीय सहायक, मंत्रालय, मुंबई-३२
९. सचिव व संचालक, आपत्ती व्यवस्थापन, यांचे स्वीय सहायक, मंत्रालय, मुंबई.